

अवैध कार्य में लिप्त व्यक्ति की भी गिरफ्तारी विधि सम्मत हो

हाईकोर्ट ने बरेली पुलिस को लगाई फटकार , खाकी वर्दी कानून से ऊपर नहीं, महमूद बेग प्रकरण में जवाबी हलफनामा दाखिल करने का कोर्ट ने दिया समय

विधि संवाददाता, प्रयागराज

अमृत विचार : इलाहाबाद हाईकोर्ट ने 65 वर्षीय महमूद बेग की कथित अवैध हिरासत पर दाखिल बंदी प्रत्यक्षीकरण याचिका पर सुनवाई करते हुए बरेली पुलिस को कड़ी फटकार लगाई। कोर्ट के पूर्व के आदेश के अनुपालन में एसएसपी अनुराग आर्य सोमवार को कोर्ट में स्वयं उपस्थित हुए और बेग को कोर्ट में प्रस्तुत किया। इस दौरान कोर्ट ने मौखिक रूप से कहा कि खाकी वर्दी कानून से ऊपर नहीं, अवैध कार्य में लिप्त व्यक्ति की भी गिरफ्तारी विधि सम्मत तरीके से हो।

न्यायमूर्ति सलिल कुमार राय और न्यायमूर्ति जफोर अहमद की खंडपीठ के समक्ष सोमवार को बरेली के एसएसपी अनुराग आर्या महमूद बेग को लेकर उपस्थित हुए। शपथपत्र देकर



●एसएसपी हाईकोर्ट में हुए पेश बेग को भी प्रस्तुत किया

बताया कि बेग अवैध हिरासत में नहीं हैं। उन्हें एक पीड़ित के बयान के आधार पर अवैध धर्मांतरण के आरोप में सात सितंबर को गिरफ्तार किया गया है। इसके बाद मजिस्ट्रेट के आदेश पर पूछताछ के लिए हिरासत में रखा गया है।

याची बेग की पत्नी परवीन अख्तर की ओर से पेश अधिवक्ता एहतेशाम अफसर खान ने दलील दी कि उन्हें 20 अगस्त की रात ही घर से उठा

लिया गया था। सीसीटीवी फुटेज का हवाला देते हुए कहा गया कि रात 11:15 बजे तीन जोप में आए 11 लोग घर में घुसे और जब बेटे ने विरोध किया तो एक ने रिवॉल्वर उसके सीने पर तान दी।

अधिवक्ता का आरोप है कि विशेष ऑपरेशन ग्रुप ने बेग को अवैध हिरासत में रखा और यातनाएं दीं। अधिवक्ता ने एसएसपी के हलफनामे का जवाब दाखिल करने के लिए समय मांगा। अदालत ने इसे स्वीकार करते हुए सुनवाई स्थगित कर दी।

अब अगली सुनवाई 23 सितंबर को होगी। कोर्ट ने स्पष्ट किया है कि अगली तारीख पर पुलिस अधिकारियों या महमूद बेग की व्यक्तिगत उपस्थिति आवश्यक नहीं होगी, जब तक कि कोर्ट से कोई नया आदेश न दिया जाए।

पुलिस रिमांड में कई राज उगलेगा आरोपी महमूद बेग

बरेली, अमृत विचार : छांगुर बाबा की तरह जनपद में धर्म परिवर्तन कराने वाले गिरोह में शामिल फरार आरोपी ग्राम रहपुरा चौधरी इज्जतनगर निवासी महमूद बेग को पुलिस ने रविवार को गिरफ्तार कर लिया। एसएसपी अनुराग आर्य उसे सोमवार को हाईकोर्ट में खुद पेश किए। साथ ही महमूद बेग को पुलिस ने पांच दिन के पुलिस रिमांड पर लिया है। रिमांड के दौरान महमूद बेग धर्मांतरण कराने वाले गिरोह के बारे में कई राज उगलेगा। इस मामले में पुलिस ने पहले ही मदरसा संचालक ग्राम फैजनगर निवासी मुख्य आरोपी अब्दुल मजीद, ग्राम करेली के सलमान, मोहम्मद आरिफ और सैदपुर चुन्नीलाल भोजपुरा निवासी मोहम्मद फईम को गिरफ्तार कर जेल भेज चुकी है। अलीगढ़ के इन्द्रपुरी ववासीर थाना महुआ खेड़ा निवासी अखिलेश कुमार ने भुता थाने में दर्ज कराई रिपोर्ट में आरोप लगाया था कि ग्राम फैजनगर के मदरसे में रख कर उसके जन्मांघ जीआईसी शिक्षक बेटे प्रभात उपाध्याय को दूसरी शादी का झंझा देकर धर्म परिवर्तन कराने के लिए आरोपी लगातार ब्रेनवॉश कर रहे हैं। पुलिस टीम ने मदरसे में छापा मारकर मौके से मदरसा संचालक मुख्य आरोपी अब्दुल मजीद समेत चार आरोपियों को



●धर्मांतरण मामले में आरोपी महमूद बेग को गिरफ्तार कर हाईकोर्ट में पेश किया गया। आरोपी पांच दिन के पुलिस रिमांड पर है। इन दिनों पुलिस आरोपी से पूछताछ कर गिरोह समेत उसके विषय में जानकारी उगलवाएगी। जो भी तथ्य सामने आएगा उसे आधार बना कर आगे की कार्रवाई की जाएगी।

–अनुराग आर्य, एसएसपी

जेल भेजी थी। पुलिस जांच में यह भी सामने आया था कि हिंदू से मुस्लिम बने बुजपाल करेली में एक और मदरसे का सदस्य है। पुलिस ने सभी सदस्यों का खोरा तैयार कर उसमें जांच तेज कर दी है। पुलिस को आशंका है कि करेली के इस मदरसे में भी धर्मांतरण का खेल चल रहा था। करेली निवासी बुजपाल पुणे महाराष्ट्र में सॉफ्टवेयर कंपनी में काम कर चुका है।

जबरन धर्म परिवर्तन कराने की कोशिश करने वाला गिरफ्तार

कार्यालय संवाददाता, बरेली

अमृत विचार : किला थाना क्षेत्र निवासी महिला पर जबरन धर्म परिवर्तन करने का दबाव बनाने और विरोध पर लोहे की रॉड से हमला करने वाले आरोपी को कोतवाली पुलिस ने सोमवार को गिरफ्तार कर लिया। पुलिस ने आरोपी को कोर्ट में पेश कर जेल भेज दिया। गिरफ्तार आरोपी की पहचान शास्त्री मार्केट निवासी राइयान उर्फ बिट्टू के रूप में हुई है।

महिला ने बताया कि करीब छह महीने पहले वह अपनी मिक्सी ठीक कराने कोहाड़ापीर पुलिया पर दुकान चलाने वाले शास्त्री मार्केट निवासी मैकेनिक राइयान उर्फ बिट्टू के पास गई थी। जहां बिट्टू ने उसका मोबाइल



गिरफ्तार आरोपी बिट्टू।

●विरोध करने पर महिला के सिर पर रॉड से किया हमला

नंबर लिया। आए दिन वह फोन पर परेशान करने लगा और शादी का प्रस्ताव रखा। कई बार मना करने के बावजूद वह नहीं माना। आरोप है कि 4 सितंबर को डरा धमकाकर अपनी दुकान पर बुलाया तो वह अपनी मां के साथ वहां गई। जहां बिट्टू ने परिवार से मिलने को कहा। उसके परिवार

के लोगों ने धर्म परिवर्तन का दबाव बनाया। धर्म नहीं बदलने पर जान से मारने की धमकी दी। आरोप है कि बिट्टू ने शनिवार की शाम घी मंडी में उसको घेर लिया और लोहे की रॉड से हमला कर दिया। उसकी चार साल की बेटी का भी अपहरण करने की कोशिश की। पुलिस ने आरोपी बिट्टू समेत उसकी बहन रिंकी, सिन्हा, शिमपी, बब्बू, बहनोई वसीम, मां अज्जो के खिलाफ रिपोर्ट दर्ज की थी। पुलिस ने आरोपी को सोमवार को गिरफ्तार कर जेल भेज दिया। सीओ प्रथम आशुतोष शिवम ने बताया कि महिला की तहरीर पर आरोपियों के खिलाफ रिपोर्ट दर्ज कर उसे गिरफ्तार कर जेल भेज दिया गया। अन्य आरोपियों की तलाश की जा रही है।

उत्तराखंड से लाकर चरस बेचने वाला गिरफ्तार

बरेली, अमृत विचार : उत्तराखंड

से चरस लाकर इज्जतनगर थाना क्षेत्र में हाईवे पर सप्टाई करने वाले छोटी बमनपुरी, किला निवासी रोहित शर्मा को पुलिस ने गिरफ्तार किया है। गिरफ्तार आरोपी के कब्जे से पुलिस ने एक किलो चरस बरामद की है। पुलिस ने उसे कोर्ट में पेश कर जेल भेज दिया।

इज्जतनगर थाना प्रभारी बिजेन्द्र सिंह ने बताया कि पुलिस ने विलयधाम के पास छापेमारी कर तस्क़र को गिरफ्तार किया। उसके पास से तलाशी में एक किलो चरस बरामद हुआ। पुलिस पूछताछ में रोहित ने बताया कि वह वह पहाड़ से चरस खरीदकर लाता है और हाईवे पर बेच देता है। उसने यह भी बताया कि ड्राइवों और राहगीरों को चरस बेचता था। वह इससे पहले भी कई बार तस्करी में जेल जा चुका है।

जमीन कब्जे के आरोपियों के खिलाफ आपराधिक कार्रवाई रद्द

विधि संवाददाता, प्रयागराज :

इलाहाबाद हाईकोर्ट ने बरेली विकास प्राधिकरण की भूमि पर भू-माफिया द्वारा अवैध कब्जे के एक मामले में आरोपपत्र व संज्ञान आदेश दोनों को निरस्त करते हुए समस्त कार्रवाई समाप्त कर दी। कोर्ट का मानना है कि वर्तमान मामला भूमि विवाद का है, जिसे आपराधिक रंग देकर अभियुक्तों पर दबाव बनाने की कोशिश की जा रही है। उक्त आदेश न्यायमूर्ति राजीव मिश्रा की एकलपीठ ने अरविंदर सिंह, रमनदीप सिंह और अन्य की याचिका को स्वीकार करते हुए पारित किया।

मामले में राजीव कुमार, विशाल गंगवार, राधेश्याम राणा, रविन्द्र कुमार गुप्ता को नामजद किया गया। विवेचना के बाद अमनदीप, रमनदीप, हनी कुमार, युवराज सिंह, सतवीर सिंह, रविंद्र कुमार गुप्ता को भी आरोपी घोषित करते हुए 6 दिसम्बर 2022 को आरोपपत्र दाखिल किया।

कार्यालय संवाददाता, बरेली

अमृत विचार : सनसिटी सबस्टेशन पर टीजी टू के साथ मारपीट कर सरकारी दस्तावेज फाड़ने वाले स्मार्ट मीटर के कर्मचारियों का एक और कारनामा सामने आया है। रिठौरा क्षेत्र की एक महिला के मकान का मीटर अपने मकान में लगाकर बिजली जला रहे थे। इसकी सूचना विभागीय अधिकारियों को हुई तो उन्होंने सोमवार को मकान पर जाकर उनका मीटर उतार लिया। इसके बाद स्मार्ट मीटर कंपनी के अधिकारियों को पत्र लिखा है।

स्मार्ट मीटर लगाने वाली कंपनी के कुछ कर्मचारी शनिवार को सबस्टेशन पर पहुंचे। उन्होंने ड्यूटी पर मौजूद टीजी टू राहुल कुमार से लाइनमैन को बुलाने को कहा। टीजी टू ने लाइनमैन को बुलाने की वजह पूछी तो उन्होंने गाली-गलौज शुरू करके मारपीट कर दी। जैई की तहरीर के बाद इज्जतनगर पुलिस ने गोल्डी, मोनिस शंखधार और तीन अज्ञात के खिलाफ रिपोर्ट दर्ज की है। अब स्मार्ट मीटर लगाने वाली कंपनी के कर्मचारियों का एक और खेल सामने आया है। रिठौरा क्षेत्र में स्मार्ट मीटर लगाने वाली कंपनी के कर्मचारियों ने फर्जीवाड़ा

कार पार्किंग के विवाद में बुजुर्ग को पीटा, कूल्हे की हड्डी टूटी

कार्यालय संवाददाता, बरेली

●कोर्ट के आदेश पर बारादरी पुलिस ने दर्ज की रिपोर्ट

अमृत विचार : बारादरी थाना क्षेत्र में एक अधिवक्ता के बुजुर्ग पिता की दबंगों ने प्लाट के सामने गाड़ी खड़ी करने से मना करने पर जमकर पिटाई की। विरोध करने पर अधिवक्ता को पीटा। मारपीट में बुजुर्ग के कूल्हे की हड्डी टूट गई। कोर्ट के आदेश पर पुलिस ने रिपोर्ट दर्ज कर ली है।

कृष्णा नगर कॉलोनी फेज-दो निवासी अधिवक्ता राजीव कुमार मौर्य ने बताया कि 10 जुलाई की रात करीब 10 बजे वह अपनी किराने की दुकान पर बैठे थे। आरोप है कि पड़ोस में रहने वाला विपिन अपनी कार दुकान के सामने खड़ी कर गया। उनके बुजुर्ग पिता कमलापत ने गाड़ी हटाने को कहा तो विपिन ने गाली-गलौज शुरू कर दी और मारपीट करते हुए उन्हें धक्का दे दिया। धक्के से वह गंभीर रूप से घायल हो गए। सूचना मिलते ही वह मौके पर पहुंचे और वहां मौजूद विपिन, उसका भाई शिवकुमार उर्फ पप्पू, दोस्त गुरमीत सिंह समेत छह अज्ञात लोगों से विरोध किया तो सभी ने उनपर भी हमला बोल दिया। वह पिता को लेकर थाने पहुंचे और तहरीर दी लेकिन पुलिस ने रिपोर्ट दर्ज करने के बजाय उनके पिता को ही हवालात में बंद कर दिया और समझौते का दबाव बनाया। आरोप है कि पुलिस ने धमकी दी कि अगर समझौता नहीं किया तो दोनों बाप-बेटे को जेल भेज दिया जाएगा। घायल पिता को अस्पताल में भर्ती कराया तो डॉक्टरों ने कूल्हे की हड्डी टूटना बताया। उनका ऑपरेशन कर कूल्हा बदला गया।

फरार महमूद को बहेड़ी से पुलिस ने किया गिरफ्तार

धर्मांतरण मामले में नामजद आरोपी लापता हुए महमूद बेग की तलाश के लिए एसएसपी अनुराग आर्य ने चार सदस्यीय विशेष टीम गठित की थी। जो गिरफ्तारी के लिए लगातार दबिश दे रही थी। महमूद की पत्नी ने पुलिस पर अवैध हिरासत में रखने का आरोप लगाकर हाईकोर्ट और मानवाधिकार आयोग तक शिकायत की है। हाईकोर्ट ने एसएसपी बरेली को आठ सितंबर को व्यक्तिगत रूप से कोर्ट में हाजिर होने का आदेश दिया था। टीम ने रविवार को आरोपी महमूद बेग को गन्ना उत्पादक स्नाकोतर कॉलेज कस्बा बहेड़ी से गिरफ्तार किया था। उसे कोर्ट में पेश कर पांच दिन की पुलिस रिमांड पर लिया गया था। एसएसपी ने उसे सोमवार को हाईकोर्ट में पेश किया। ऐसे में अब पुलिस के पास चार दिन का रिमांड बचा है। पुलिस इन दिनों में आरोपी से पूछताछ कर कई राज उगलवाने का प्रयास करेगी।

ऐसे में वह टेकनोलाजी का भी जानकार है। पुलिस को आशंका है कि बुजपाल भी इस गिरोह को हर तरह से आगे ले जाने का प्रयास किया है।

स्मार्ट मीटर लगाने वालों ने महिला का मीटर अपने मकान पर लगाया

कार अपने घर सनसिटी में स्मार्ट मीटर लगवा लिया। आरोपियों पर पुराना बकाया 54 हजार रुपये था, जिसका भुगतान भी नहीं किया गया है। इसके अतिरिक्त मीटर भी रिठौरा की किसी मुन्नी देवी के नाम पर है, जिसको आरोपियों ने अपने घर पर लगाया था।

एसडीओ विक्रान्त सैनी और जेई पंकज शर्मा ने सोमवार को आरोपियों के घर से मीटर उतारकर जांच के लिए भेज दिया है। एसडीओ विक्रान्त सैनी ने बताया कि किसी महिला का मीटर स्मार्ट मीटर कंपनी के कर्मचारियों ने अपने मकान पर लगा दिया था। इस मामले में अधिकारियों को सूचना देकर उनके मकान से मीटर उतारकर जांच के लिए भेजकर स्मार्ट मीटर कंपनी को पत्र लिखा है।

सिटी बीफ

तलाकशुदा महिला ने सास की तोड़ी उंगली

बरेली, अमृत विचार : बारादरी थाना क्षेत्र में तलाक होने के बाद भी एक शख्स की पत्नी उसके घर पहुंची और अपनी सास की अंगुली तोड़ दी। पति की शिकायत पर पुलिस ने रिपोर्ट दर्ज कर ली है। जोगीनवादा गोसाई गौटिया निवासी समीर ने बताया कि उसका पत्नी फरीन से तलाक हो चुका है। इसके बाद भी फरीन उसके घर आए दिन आकर विवाद करती रहती है। फरीन दो दिन पहले उसके घर पर आई और उसकी मां के साथ मारपीट कर अंगुली तोड़ दी। विरोध करने पर जान से मारने की धमकी दी।

उधार मांगने पर उस्तरे से किया हमला, रिपोर्ट

बरेली, अमृत विचार : किला थाना क्षेत्र में उधार मांगने पर युवक पर उस्तरे से हमला कर दिया गया। पुलिस ने आरोपियों के खिलाफ रिपोर्ट दर्ज कर ली है। सीबीगंज थाना क्षेत्र के महमूदापुर निवासी राहिल खां के मुताबिक 7 सितंबर को वह अपने दोस्त आरिफ और चांद मोहम्मद के साथ रजा कालोनी की तरफ जा रहे थे। रास्ते में राहिल मिला तो उसके उधार के रुपये देने के लिए कहा। इस पर राहिल ने मारपीट की। आसिफ और चांद मोहम्मद को भी पीट दिया। बबलु और राशिद भी राहिल की पीट से आ गए और मारपीट करने लगे। विरोध करने पर उस्तरे से भी हमला कर दिया।

चाय पीने गए युवक पर जानलेवा हमला

बरेली, अमृत विचार : प्रेमनगर थाना क्षेत्र के राजेन्द्रनगर में चाय पीने गए युवक पर बदमाशों ने जानलेवा हमला कर दिया। मामले में पुलिस ने छह नामजद और दो अज्ञात के खिलाफ रिपोर्ट दर्ज कर ली है। बिशारतगंज अतरछेड़ी निवासी विवेक विक्रम सिंह वर्तमान में प्रेमनगर के शास्त्रीनगर में रह रहे हैं। वह 6 सितंबर को शील चौराहे के पास दुकान पर चाय पीने गए थे। वहां प्रिंस राज शुक्ला, प्रबल अग्निहोत्री, आयुष अग्रवाल, उधव, कातिकेत्य, समर्थजीत ने हमला कर दिया।

महिला से देवर ने की छेड़छाड़, विरोध पर पीटा

बरेली, मृत विचार : बारादरी थाना क्षेत्र में महिला से उसके दो देवरों ने छेड़छाड़ की और विरोध करने पर मारपीट की। कोर्ट के आदेश पर पुलिस ने रिपोर्ट दर्ज कर ली है। कांकरलाइन निवासी महिला के मुताबिक उसका पति रिकशा चालक परिवार का पालन पोषण करता है। उसके देवर उस पर गंदी नजर रखते हैं।

हर तर्फ से निराश गुप्त डेजी मिलें

SEXOLOGIST

बचपन की गलतियाँ

आखिर कब तक शर्माते रहोगे



हर उम्र में जबरदस्त ताकत व रुकावट प्राप्त करें

शीघ्रपतन, शुक्राणुओं की कमी

डायबिटीज

मैं नीरज कुमार, आंवला निवासी हूं मैंने बचपन में अपने हाथों से अपना जीवन खराब कर लिया था काफी जगह ईलाज कराया परन्तु कोई फायदा नहीं हुआ फिर मेरे दोस्त ने डा. शेख के बारे में बताया वहां मैंने 40 दिन ईलाज कराया आज मैं पूरी तरह अपने वैवाहिक जीवन का आनंद उठा रहा हूं अगर आप भी नामर्दी, घात, स्वन्दोष, शीघ्रपतन जैसी बिमारियों से परेशान हैं तो डाक्टर शेख से मिलकर बिमारियों से छुटकारा पायें।

मैं अकील खान, शाहजहांपुर निवासी हूं मुझे शीघ्रपतन की बिमारी थी। काफी नाम हकीमों से ईलाज कराया परन्तु कोई फायदा नहीं हुआ मैं इस बिमारी के कारण अपनी घरवाली से भी आंख नहीं मिला पाता था। क्योंकि सेक्स के समय मेरा वीर्य एक या दो मिनट में ही निकल जाता था जिस कारण घरवाली संतुष्ट नहीं हो पाती थी। फिर मैंने डा.शेख से सम्पर्क किया आज मैं पूरी तर्की से ठीक हूं मेरा टाईम तकरीबन 15 से 20 मिनट बढ़ गया है।

मैं सतीश, उम्र 55 साल है मैं पीलीभीत निवासी हूं मुझे डायबिटीज है। डायबिटीज के कारण मेरा सेक्स पूरी तरह से खत्म हो गया था काफी ईलाज कराया कोई फायदा नहीं हुआ फिर मैं डा. शेख से मिला। डा.शेख ने शुरुार के साथ मुझे मर्दाना कमजोरी की दवा भी दी। आज मेरी शुरुार भी कंट्रोल है और मर्दाना ताकत भी पुनः वापस आ गई है। आज मैं फिर से जवान हो गया हूं।

क्या आप यौन समस्याओं से परेशान हैं और इधर उधर ईलाज कराकर थक चुके हैं और इन बिमारियों को लाईलाज समझ चुके हैं जैसे नामर्दी, घात, शीघ्रपतन, शुक्राणुओं की कमी, माहवारी का कम या ज्यादा आना, स्तनों का बड़ोला होना, जोड़ों का दर्द, शुगर, पेट रोग, किडनी रोग, हृदय रोग, निःसंतान दम्पति डा. शेख से सम्पर्क करें। डा. शेख के नाम से हिन्दुस्तान में 50 दवाखाने चल रहे हैं डा.शेख अपने मरीजों के लिये दवायें खुद तैयार करते हैं दवायें सहार हर्बल फार्मेसी में तैयार की जाती हैं। दवायें देश विदेश में लाखों मरीजों पर आजमाई हुई हैं। डा.शेख को अच्छे ईलाज के लिए अनेकों अवार्ड मिल चुके हैं जैसे Gold Medelist, Best Sexologist in India, Pride of Country, Kohinoor A Tibb, Chikittasak Ratan, Asia's Best Sexual Health Clinic

YouTube पर Search करें

डा. शेख

भास्त्र प्रसिद्ध

Best Sexologist in India आयुर्वेद

मिलें हर मंगलवार

ईसाईयों की पुलिया निकट सैटेलाईट बस स्टैंड

बरेली

9837023223

सिटी झीफ

भारत को जानो

प्रतियोगिता के विजेता सम्मानित

बरेली, अमृत विचार : भारत विकास परिषद शाखा पांचाल नगरी की ओर से कांति कपूर कन्या इंटर कॉलेज में आयोजित भारत को जानो प्रतियोगिता के विजेताओं को पुरस्कृत किया गया। लिखित प्रतियोगिता में वरिष्ठ वर्ग में कक्षा 9 की पर्णिका गंगवार ने प्रथम, कक्षा 11 की लक्ष्मी शर्मा ने द्वितीय और कक्षा 11 की मान्या पाठक ने तृतीय स्थान प्राप्त किया। पार्वनी शर्मा, प्रिया जोशी, अक्षरा शर्मा, रश्मि और अंशिका गंगवार को सातवना पुरस्कार मिला। जूनियर वर्ग में कक्षा 8 की वैष्णवी शर्मा प्रथम, कक्षा 8 की शेजल गंगवार द्वितीय और कक्षा 6 की काव्या तृतीय रही। वहीं मान्या शर्मा, सुनेहा, लक्षिता, आरुषी गंगवार और अर्विन गौर को सातवना पुरस्कार से सम्मानित किया गया। इसके अतिरिक्त शाखा ने ‘ युक्त गदय – छात्र अभिनंदन ’ कार्यक्रम के तहत कॉलेज की टॉपर छात्राओं आरुषि, वंशिका गंगवार, सुहानी गंगवार, सिद्धि सक्सेना, प्राची गंगवार, वंशिका और वृंदा बाजपेयी को स्मृति चिह्न और प्रमाणपत्र देकर सम्मानित किया। कार्यक्रम संयोजक संजय नेगी ने सभी विजेताओं को पुरस्कार प्रदान किए।

छात्रा के शोषण के मामले में प्रोफेसर के हुए बयान

बरेली, अमृत विचार : बरेली कॉलेज के प्रोफेसर पर छात्रा के शोषण के आरोप के मामले में सोमवार सुबह 11 बजे जांच समिति ने प्रोफेसर और छात्रा दोनों को बुलाया था। प्रोफेसर ने समिति के सामने अपना बयान दे दिया और सभी आरोपों को निराधार बताया है। वहीं छात्रा समिति के सामने दोपहर 1 बजे तक नहीं पहुंची। वह दोपहर करीब 2-30 बजे पहुंची, तब तक समिति के सदस्य जा चुके थे। जांच समिति ने छात्रा को 11 सितंबर को अगली बैठक में बुलाया है। जांच समिति की समन्वय प्रो. वंदना शर्मा ने बताया कि जांच के बाद प्राचार्य को रिपोर्ट दी जाएगी।

गांधीवादी तरीके से विरोध करेगा किसान एकता संघ

बरेली, अमृत विचार : किसान एकता संघ बरेली बदायूं सिंचाई परियोजना, बाँणाल पुल की सड़क निर्माण और तीन सौ बेड सरकारी अस्पताल में बेहतर चिकित्सा सेवाओं की मांग कर रहा है। मंगलवार सुबह 11:30 बजे किसान एकता संघ के राष्ट्रीय संगठन मंत्री डॉ. रवि नगर के नेतृत्व में किसान डीएम को गांधीवादी तरीके से गुलाब का फूल देकर अपना विरोध प्रदर्शित करेंगे।

दो साल में कैसे पास करेंगे टीईटी, आदेश से छूटे पसीने

कार्यालय संवाददाता, बरेली

अमृत विचार : सुप्रीम कोर्ट के फैसले ने उन शिक्षकों के लिए नई मुश्किलें खड़ी कर दी हैं, जिन्होंने 25 से 30 साल की नौकरी कर ली है और रिटायरमेंट के चार से पांच साल बचे हैं, उन्हें दो साल में टीईटी पास करना होगा, जो उनके लिए एक बड़ी चुनौती है। इससे भी ज्यादा परेशानी की बात यह है कि शिक्षक सेवाओं की नियुक्ति शिक्षा का अधिकार अधिनियम 2011 में लागू होने से पहले हुई थी, उन्हें अब टीईटी पास करना अनिवार्य कर दिया गया है। कोर्ट के इस फैसले के बाद से शिक्षकों में हड़कंप मचा हुआ है। इसको लेकर यूटा समेत अन्य शिक्षक संगठनों ने आंदोलन की रणनीति बनाई है। जल्द ही डीएम के माध्यम से प्रधानमंत्री और मुख्यमंत्री को ज्ञापन भेजा जाएगा।

ग्रामीण क्षेत्रों से नहीं पकड़े छुड़ा पशु और बंदर

डीएम की सख्ती के बाद भी नहीं पकड़े गए आवारा पशु, फसलों को नुकसान पहुंचाने के साथ कर रहे हमले

कार्यालय संवाददाता, बरेली

अमृत विचार : जिलाधिकारी की सख्ती के बावजूद छुड़ा पशु और बंदर ग्रामीण क्षेत्रों से पकड़े नहीं गए। जानवर फसलों को नुकसान पहुंचा रहे हैं। किसान कई बार तहसील दिवस से लेकर आईजीआरएस पर शिकायतें कर चुके हैं। सुनवाई नहीं होने पर सोमवार को भारतीय किसान यूनियन (टिकैत) ने कई समस्याओं को लेकर अपनी आवाज बुलंद की। पदाधिकारियों ने गन्ना दफ्तर में मासिक पंचायत करने के बाद कलेक्ट्रेट पर प्रदर्शन किया और अपर नगर मंजिस्ट्रेट द्वितीय विवेक सिंह को कई सूत्रीय मांगपत्र सौंपा। भाकियू की मासिक पंचायत फूलचंद की अध्यक्षता में हुई। जिला प्रवक्ता हाजी एम. इकबाल एडवोकेट ने कहा कि छुड़ा पशु, बंदर किसानों की फसलों को रात-



कलेक्ट्रेट में विभिन्न मांगों को लेकर प्रदर्शन करते भाकियू टिकैत के पदाधिकारी।

● अमृत विचार

दिन नुकसान पहुंचा रहे हैं। यही नहीं आए दिन जानलेवा हमले कर रहे हैं। बैठक में प्रशासन से सरकारी खर्च पर छुड़ा पशुओं को पकड़ा कर कृषि क्षेत्र को शीघ्र मुक्त कराने की मांग उठायी गयी। तमाम ग्रामीण अपनी पालतू गाय, बकरी, भैंस, घोड़े को छुड़ा छोड़ देते हैं, उनके गले में रस्सी व मोहर बंधे होते हैं। सिमरा अजूबा बेगम, खजुरिया

ब्रह्मनान गांव में विकास खंड बिथरी चैनपुर में ज्यादा पशु घूमते रहते हैं। वक्ताओं ने यह मांग रखी कि पुलिस प्रशासन के अधिकारी ऐसे पशुओं को चिन्हित कर अर्थ दंड डालें और पशु स्वामियों को सख्त हिदायत दें कि पशुओं को बांध कर रखें।

सदर तहसील अध्यक्ष काशिफ रजा ने रिंग रोड हाईवे में किसानों

की भूमि अधिग्रहण करने पर सर्किल रेट के अनुसार जल्द किसानों का मुआवजा दिलाने की मांग की। बिजली विभाग की विजिलेंस टीम के छापे मारकर धन वसूली के मामले पर कार्रवाई की मांग उठाई। किसान नेता मुजीब खान ने कहा कि आम के बाग में हरे-भरे पेड़ 30-35 वर्ष पुराने हैं। तना छेदक कीट से अचानक

बीएलओ कार्य न करने वाले तीन शिक्षकों के निलंबन की संस्तुति

बरेली, अमृत विचार : त्रिस्तरीय पंचायत चुनाव 2026 के लिए पंचायत निर्वाचक नामावलियों के वृहद पुनरीक्षण कार्य करने के लिए बीएलओ ड्यूटी नहीं करने पर तीन सहायक शिक्षकों को निलंबित करने की संस्तुति की गयी है। सहायक निर्वाचक रजिस्ट्रीकरण अधिकारी प्रमोद कुमार ने जिला बेंसिक शिक्षा अधिकारी को सोमवार को चिट्ठी भेजी। इसमें कहा कि प्राथमिक पाठशाला करेली द्वितीय पर अनूप कुमार यादव, प्राथमिक पाठशाला द्वितीय करगैना पर नीतू पाठक और प्राथमिक विद्यालय सहसिया हुसैनपुर पर साहिला की ड्यूटी लगायी थी। 19 अगस्त से पुनरीक्षण कार्य शुरू होना था, लेकिन इन कर्मचारियों ने तैनात ड्यूटी प्राप्त नहीं की। निर्वाचन आयोग की अवहेलना की। कर्मचारियों को नियमानुसार निलंबित करते हुए कार्रवाई से अवगत कराएं।

रिश्वत न मिलने पर ठगी की रकम नहीं दिलाई

कार्यालय संवाददाता, बरेली

अमृत विचार : जोगी नवादा पुलिस चौकी के दरोगा और अन्य पुलिस कर्मियों की सोमवार को तहसील सदर में आयोजित संपूर्ण समाधान दिवस में शिकायत की गयी। आरोप है कि रिश्वत नहीं मिलने पर दरोगा व अन्य ने ठगी के सवा लाख रुपये आरोपी से नहीं दिलाए। पुलिस पर धमकाने का आरोप लगाते हुए पीड़ित ने बेटी व दामाद संग इच्छा मृत्यु की मांग की है। एसडीएम सदर प्रमोद कुमार ने प्रकरण में सीओ द्वितीय को जांच कर आख्या तलब की है। ग्राम जोगीठेर थाना सीबीगंज निवासी ऐवरन सिंह ने सोमवार को संपूर्ण समाधान दिवस में एक कंपनी से जुड़े दो लोगों पर ठगी का आरोप लगाते हुए डीएम से शिकायत की थी। उसके दामाद से दो लोगों ने ठगी की थी। आरोप है कि जोगी नवादा चौकी में तैनात एक दरोगा और पुलिस कर्मियों ने ठगी करने वालों को चौकी में बुलाया, लेकिन वे दोनों नहीं आए।

आरोप लगाया कि दरोगा ने



सदर तहसील में सुनवाई करते अफसर।

● अमृत विचार

- तीन साल से लाइट बदलने की मांग कर रहे व्यक्ति ने तहसील पहुंचकर सुनाई अपनी पीड़ा
- संपूर्ण समाधान दिवस में पहुंची 62 शिकायतें, एक का भी मौके पर नहीं हुआ निस्तारण

117313 रुपये के बजाय 1.05 लाख रुपये का चेक लेने का दबाव बना रहा था। बाकी रकम दरोगा स्वयं लेना चाहता था। कम रकम का चेक लेने से इंकार करने पर दरोगा ने चौकी से भगा दिया।

पीड़ित ने ठगी की रकम दिलाने की मांग की है।

संजय नगर निवासी राकेश कन्नौजिया ने शिकायत की कि गली की लाइट बदलवाने के लिए दस बार तहसील दिवस में प्रार्थना पत्र दिया है, लेकिन लाइट नहीं बदली गयी। शिकायत निस्तारण से असंतुष्ट राकेश ने नया पाइप लगवाकर लाइट ऊंचे पर लगवाने की मांग की है।

भोजीपुरा थाना के ग्राम महिमा पट्टी के मनोज सिंह, विपिन सिंह, सचिन सिंह पुत्रगण स्व. जितेंद्र

सिटी डायरी



प्रतियोगिता के विजेता पुरस्कृत

बरेली, अमृत विचार : बाल रामायण मंच की ओर से सोमवार को शहर के एक निजी स्कूल में बाल सभा के दौरान सनातन संस्कृति ज्ञान प्रतियोगिता कराई गई। डॉ. दीपकर गुप्त ने प्रतिभागी छात्र- छात्राओं को प्रशंसित पत्र प्रदान किए और कहा कि नई पीढ़ी में सनातन संस्कृति के प्रति जागृति के लिए नैतिक मूल्यों, प्राचीन परंपराओं और आदर्शों को जीवन में आचरित करने की जरूरत है, ताकि भारत की भावी पीढ़ी एक आदर्श नागरिक बनकर अपने राष्ट्र, धर्म और समाज की रक्षा कर सके। विद्यालय के विक्रम सक्सेना, राकेश विक्रम सक्सेना, दीक्षा सक्सेना, संगीता शर्मा, शिवानी मिश्रा, पायल यादव, लक्ष्मी सिंह, शैली प्रजापति एवं संजना राठौर को बाल रामायण भेंट की गयी।



प्रमुख सचिव को सौंपा स्मृति चिह्न

बरेली, अमृत विचार : अर्बन हाट में आयोजित कार्यशाला में डॉ. प्रमोद माधवगरी ने प्रमुख सचिव और बरेली के नोडल अफसर सौरभ बाबु को स्मृति चिह्न भेंट किया। डॉ. प्रमोद ने नर्सिंग होम एसोसिएशन के अध्यक्ष के रूप में तीन सौ बेड अस्पताल को आयुष्मान योजना से जोड़ने और आम जनता के हित में शुरू करने का आग्रह किया। उन्होंने सभी डॉक्टरों और अस्पतालों से पूर्ण सहयोग का आश्वासन दिया। गौरतलब है कि बरेली जिला पीएम मेोदी की हेल्थ स्क्रीम में देशभर में सबसे ज्यादा मरीजों का इलाज कर प्रथम स्थान पर है। डॉ. प्रमोद ने कहा कि बरेली आगे भी पब्लिक वेलफेयर में एक मल्टी स्पेशियलिटी हॉस्पिटल में सेवाएं देने को तैयार है, जिससे आम जनता को और बेहतर स्वास्थ्य सेवाएं मिल सकें।

युवाओं को पार्टी की रीढ़ बनकर मेहनत करनी होगी

बरेली, अमृत विचार : सपा के कार्यालय पर सोमवार को सभी समाजवादी फ्रंटल प्रकोटों की संयुक्त बैठक हुई। मुख्य अतिथि जिलाध्यक्ष शिवचरन कश्यप ने कहा कि युवाओं को पार्टी की रीढ़ बनकर मेहनत करनी होगी। संगठन को बुध स्तर तक मजबूत करना ही समाजवादी आंदोलन की असली ताकत है। भाजपा सरकार के दौर में गरीब, किसान, नौजवान, अल्पसंख्यक सभी वर्ग परेशान हैं। आखंडकर वाहिनी के राष्ट्रीय उपाध्यक्ष सुरेंद्र सोनकर ने कहा कि सभी युवाओं को समाजवाद और राष्ट्रीय अध्यक्ष के विचार समाज को दिशा देने वाले हैं। अध्यक्षता अल्पसंख्यक सभा के जिलाध्यक्ष असलम खान और संचालन जावेद गद्दी ने किया। रविन्द्र सिंह यादव, अशोक यादव, बुजेश श्रीवास्तव, एजाज अहमद, यशवीर सिंह ने भी विचार रखे।



शैक्षिक अवार्ड मिला बरेली, अमृत विचार : डॉ. नीति माहोर को एसोसिएशन ऑफ़ इनरहील वलब इन इंडिया ने इनर हील शैक्षिक अवार्ड से सम्मानित किया। यह पुरस्कार उन्हें शिक्षा के क्षेत्र में उनके समर्पण और प्रतिबद्धता के लिए प्रदान किया गया है। डायट फरीदपुर की शिक्षा शास्त्र की प्रवक्ता डॉ. नीति माहोर को यह

सम्मान इनर हील वलब बरेली की प्रेसिडेंट मिथिलेश भदोरिया और मुख्य अतिथि राज्यपाल पुरस्कार विजेता चमन जहां ने दिया। इस उपलब्धि पर डायट प्राचार्य दीपति वाघाणसे और वरिष्ठ प्रवक्ताओं ने बधाई दी है। डॉ. नीति माहोर के पिता ओम प्रकाश माहोर रिटायर्ड मार्केटिंग इश्येक्टर हैं और उनकी माता पुष्पलता माहोर हैं।

- मॉडल के रूप में केंद्र के भवनों का कार्याकल्प करने का काम जल्द पूरा करने की तैयारी
- बच्चों के हिसाब से केंद्रों को और आकर्षक बनाए जाने पर चल रहा तेजी से काम

शासन के निर्देश पर जिले में पेयरिंग से खाली हुए 61 स्कूलों में चलेंगे आंगनबाड़ी केंद्र

पेयरिंग से खाली हुए स्कूलों में नौनिहालों को ग्री- प्राइमरी स्कूल शिक्षा दी जाएगी। इन स्कूलों का आंगनबाड़ी केंद्र के रूप में उपयोग किया जाएगा। शासन की व्यवस्था पर बेंसिक शिक्षा विभाग 50 विद्यालयों से कम पंजीकरण वाले प्राथमिक विद्यालयों की पेयरिंग करा रहा है। जिले में अभी 185 विद्यालय इसकी जद में आए हैं। इनमें पहले चरण में 61 विद्यालयों में आंगनबाड़ी केंद्र का संचालन कराया जाएगा। इसकी प्रक्रिया शुरू कर दी गई है। ग्राम पंचायतों के माध्यम से आंगनबाड़ी केंद्रों भवनों का कार्याकल्प कराने के साथ ही मॉडल केंद्र बनाया गया है। भवनों को आकर्षक और सुविधा संपन्न बनाने से नौनिहालों का मन ग्री- प्राइमरी स्कूल शिक्षा में लगेगा। पेयजल और शौचालय भी बालमैत्री बनाए जा रहे हैं। सीडीपीओ और ग्राम प्रधान से नियमित जानकारी ली जा रही है।

- मनोज कुमार, जिला कार्यक्रम अधिकारी

की आकृति उपलब्ध कराई जा रही हैं, जिससे नौनिहालों को केंद्र पसंद आएँ और उन्हें सुविधा और सहूलियत होगी।

दरगाह पहलवान साहब पर 11 से शुरू होगा उर्स

- आजादी की जंग में अंग्रेजों से लड़ते हुए थे शहीद हुए थे पहलवान साहब

हिंद के कुल शरीफ की रस्म अदा की जाएगी। 14 सितंबर रविवार को सुबह 11:40 पर पहलवान साहब के कुल शरीफ की रस्म अदा की जाएगी। सभी कार्यक्रम आईएमसी प्रमुख मौलाना तौकीर रजा खान की सरपरस्ती और जनाब डॉ. नफीस खान की सदरत में होंगे। दरगाह कमेटी के सचिव एवं उर्स प्रभारी नोमान रजा खान की देखरेख में

कार्यक्रम की तैयारी की जा रही है। उर्स की व्यवस्थाओं में मुख्य रूप से इमरान खान, सैयद रेहान अली, मोहम्मद नदीम खान, अफजाल बेग, रिजवान हुसैन अंसारी, शहजाद पठान नियाजी, आर्यन रजा खान, मो. शफी, आरिफ नूरी, शाने सिद्दीकी, शादाब मियां, जावेद खान, मोहसिन पठान, रेहान खान, वासिफ यार खान, निजाम कुरैशी, निजाम अजहरी आदि लोग लगे हुए हैं।



संबंधित पद के लिए जो भी योग्यता सरकार निर्धारित करती है उसके आधार पर भर्ती होती है। सेवा के 25-30 साल बाद नया कानून लागू करना उचित नहीं है। -नरेश गंगवार, जिलाध्यक्ष प्राथमिक शिक्षक संघ, बरेली



आरटीई एक्ट में साल 2010 से पहले टीईटी की अनिवार्यता नहीं थी। कोर्ट के फैसले से जिले के हजारों की शिक्षकों की चिंता बढ़ गई है। इस फैसले पर फिर से विचार करना चाहिए। -सतेंदपाल, जिला उपाध्यक्ष यूटा बरेली

करना होगा। जबकि उस समय इंटर पास करने के बाद बीटीसी का विकल्प था। वो कैसे टीईटी करेंगे।

शिक्षकों की नौकरी बचाने के लिए हमें संघर्ष करना होगा। हम जल्द ही डीएम के माध्यम से प्रधानमंत्री और मुख्यमंत्री को ज्ञापन भेजेंगे और अपनी मांगें रखेंगे। -भानु प्रताप सिंह, जिलाध्यक्ष यूटा

जनपद में करीब आठ हजार शिक्षक प्राइमरी और जूनियर स्कूलों में अपनी सेवाएं दे रहे हैं। शिक्षक नेताओं का कहना है कि इनमें दो हजार से अधिक शिक्षक ऐसे हैं, जो 2011 से पहले बिना टीईटी दिए सेवाएं दे रहे हैं। कोर्ट ने शिक्षक सेवा में बने रहने या पदोन्नति के लिए टीईटी अनिवार्य कर दिया है। उनका कहना है कि सुप्रीम कोर्ट के आदेश में कुछ बिंदुओं पर स्थिति साफ नहीं है, जैसे कि अभी कुछ साल पहले एक निर्णय दिया था बीएड वाले प्राइमरी के लिए एलिजिबल नहीं है, ऐसे में इस आदेश के बाद वो टीईटी का फार्म कैसे भर पाएंगे। इसके अलावा जिनकी नियुक्ति वर्ष 2000 से पहले हुई है, उन्हें भी टीईटी पास

जिले के 75 आंगनबाड़ी केंद्रों का कार्याकल्प हुआ पूरा, केंद्रों पर बाल मैत्री सुविधाओं का भी किया जा रहा विकास

कॉन्वेंट स्कूल से अच्छे दिखेंगे गांवों के आंगनबाड़ी केंद्र

कार्यालय संवाददाता, बरेली

अमृत विचार : जिले में 75 आंगनबाड़ी केंद्रों का कार्याकल्प पूरा हो चुका है। अब इनको कॉन्वेंट से बेहतर बनाने पर काम चल रहा है ताकि सुविधा संपन्न और आकर्षक बनाए जाने से नौनिहालों को यह केंद्र पसंद आएँ।



आंगनबाड़ी केंद्र में बच्चों के लिए तैयार की गई आकर्षक पेंटिंग।

● अमृत विचार

का कार्याकल्प कराते हुए मॉडल के तौर पर विकसित किया जा रहा है। यह केंद्र निजी क्षेत्र के कॉन्वेंट स्कूलों को भी मात देने लगे हैं। केंद्रों के कार्याकल्प होने से नौनिहालों को भी सुविधा और सहूलियत मिल रही है।

चयनित आंगनबाड़ी केंद्र भवनों की साज-सज्जा के साथ ही बच्चों के बैठने के लिए कुर्सियां, बेबी फ्रेंडली पेयजल और शौचालय, ग्री- प्राइमरी एजुकेशन के लिए खेल-खेल में पड़ाई के लिए रंग-बिरंगे खिलौने और अक्षर व गिनती

शहर में आज

- समर्थ उत्तर प्रदेश -विकसित उत्तर प्रदेश -2047 के अभियान के तहत प्रबुद्धजनों के साथ संवाद आईवीआरआई सभागार में सुबह 10 बजे से और जीआईसी ऑडिटोरियम में दोपहर 2 बजे से।
- जिला फुटबॉल लीग प्रतियोगिता स्पोर्ट्स स्टेडियम में दोपहर बाद 3 बजे।
- 69 वां प्रदेशीय विद्यालय बैडमिंटन एवं टेबल टेनिस प्रतियोगिता स्पोर्ट्स स्टेडियम में सुबह 11:30 बजे।
- रोटर्री क्लब ऑफ बरेली के अर्बन हार्ट ऑडिटोरियम रोटर्री समग्रम में बिहार के राज्यपाल आरिफ मोहम्मद खान रात 8 बजे।
- जैन समाज के 10 लक्ष्ण पर्व के समापन पर भगवान जी की पालकी यात्रा जैन मंदिर रामपुर गार्डन से दोपहर 1:30 बजे।
- नारायण कॉलेज में 9वां ओरियंटेशन प्रोग्राम दोपहर 12 बजे।
- लक्ष्मी नारायण चौधरी मंत्री गन्ना विकास एवं चीनी मिल का सर्फिट हाउस आगमन शाम 5 बजे।

सिटी ब्रीफ

चुनौती मूल्यांकन के फार्म अब 13 तक भरे

बरेली, अमृत विचार : रुहेलखंड विश्वविद्यालय ने चुनौती मूल्यांकन के फार्म भरने की तिथि बढ़ा दी है। विश्वविद्यालय परिसर में संचालित पाठ्यक्रमों के अंतिम सेमेस्टर और संबद्ध महाविद्यालयों में परास्नातक स्तर पर एमए, एमएससी, एमकॉम चतुर्थ सेमेस्टर और एलएलएम चतुर्थ सेमेस्टर, एलएलबी षष्ठम सेमेस्टर, बीएलएलबी दशम सेमेस्टर की उत्तर पुस्तिका एवं पुस्तिकाओं के मूल्यांकन से असंतुष्ट छात्र चुनौती मूल्यांकन के दूसरे चरण के तहत अब 9 सितंबर तक आवेदन कर सकते हैं।

ओरिएंटेशन प्रोग्राम के तहत किया जागरूक

बरेली, अमृत विचार : रुहेलखंड विश्वविद्यालय में ओरिएंटेशन प्रोग्राम के तहत डॉ. विजय कुमार सिन्हा ने प्लेट साईंस, माइक्रोबायोलॉजी, एनिमल साईंस, एप्लीकलर एंड टेक्नोलॉजी और बायोइन्फॉर्मेटिक्स डिपार्टमेंट के प्रथम वर्ष में प्रवेशित छात्र-छात्राओं को रोजगार परक विषयों के बारे में विस्तार से बताया। उन्होंने रुहेलखंड विश्वविद्यालय परिसर में स्थित रुहेलखंड इन्व्यूशेशन फाउंडेशन डिपार्टमेंट, सिंगल विंडो सिस्टम एवं स्पोर्ट्स डिपार्टमेंट का भ्रमण कराया। इस इस अवसर पर नवीन कुमार संतुले, अमित सक्सेना, संजीव अग्रवाल आदि लोग भी उपस्थित रहे।

सिटी डायरी

कनक जयंती समारोह आयोजित

बरेली, अमृत विचार : कृष्णा खंडेलवाल कनक की जयंती अवसर पर कनक स्मृति साहित्यिक समिति की ओर से खुशहाली ट्रस्ट सभागार में कनक साहित्य सम्मान समारोह का आयोजन किया गया। कार्यक्रम की शुरुआत कवयित्री कनक की स्मृति में काव्यपाठ और श्रद्धांजलि से हुई। मुख्य अतिथि वन मंत्री डॉ. अरुण कुमार और कैट विधायक संजीव अग्रवाल ने हाथरस से आई कवयित्री सोनाली वाणीय को साहित्य और कविता के क्षेत्र में उल्लेखनीय योगदान के लिए कनक साहित्य सम्मान प्रदान किया। इस अवसर पर सीतापुर से आए कवि कमलेश कुमार मौर्य ‘मृदु’ ने जीवन और मृत्यु पर अपनी गहन पंक्तियों से सभी को भावविभोर कर दिया। अशु कवि अनिल बौहरे, सोनाली वाणीय ने कविताएं पढ़ीं। वहीं साहित्यकार इंद्रदेव त्रिवेदी ने कनक का जीवन परिचय प्रस्तुत किया और उनकी चर्चित रचना मां तो केवल मां होती है सुनाकर वातावरण को भावपूर्ण बना दिया। कार्यक्रम की अध्यक्षता संस्था प्रमुख वीरेंद्र प्रसाद खंडेलवाल ने की। महामंत्री गौरव खंडेलवाल, रोहित राकेश, यश कीर्ति, डॉ. प्रीति लावण्या, सोरभ अग्रवाल, सीमा खंडेलवाल समेत अन्य लोग मौजूद रहे।

सपा नेताओं ने की चादरपोशी

बरेली, अमृत विचार : दरगाह हुजूर फतेह के तीसरे उर्स में समाजवादी पार्टी की ओर से चादरपोशी करके भाईचारा और अमन शांति के लिए दुआ की गई। सपा नेताओं ने देश की तरककी के लिए दुआ की। प्रबंधक डॉ. सैयद इनायब आलम जाफरी ने सपा नेताओं की चादरपोशी कराई। इस मौके पर राष्ट्रीय प्रवक्ता नेहा यादव, मोहम्मद कलीमुद्दीन, मयंक शुक्ला, खालिद खान, परवेज यार खान, मुशाहिद खान, चंद्रशेखर चंद यादव, कुलदीप यादव, राशिद मेवाती आदि लोग मौजूद रहे।

बैडमिंटन में अभिनव और कार्तिकेय ने जीते पदक

बरेली, अमृत विचार : स्पोर्ट्स स्टेडियम में मेजर ध्यानचंद स्मृति बैडमिंटन टूर्नामेंट में जीके सिटी सीनियर सेकेंडरी स्कूल के छात्रों ने उत्कृष्ट प्रदर्शन करते हुए जिले में प्रथम स्थान प्राप्त किया। अभिनव और कार्तिकेय ने अंडर-15 श्रेणी में अपनी प्रतिभा का शानदार प्रदर्शन किया। कार्तिकेय ने सिंगल्स में द्वितीय स्थान हासिल किया। विद्यालय परिवार ने छात्रों की उपलब्धि पर उन्हें सम्मानित किया। विद्यालय के निदेशक पार्थ सत्यवाली और प्रधानाचार्य डॉ. नरेंद्र शर्मा ने कहा कि भविष्य में होने वाले सभी खेलों में हमारे विद्यार्थी अनुशासित तरीके से उत्कृष्ट प्रदर्शन करेंगे। उन्होंने खेल शिक्षक मोहम्मद इसराफ को भी बधाई दी और कहा कि सभी आयु वर्ग के छात्रों को खेलों के लिए इस तरह तैयार किया जाए कि वे न केवल पदक जीते बल्कि उच्च स्तरीय खेल भावना भी विकसित करें, जिससे विद्यालय का नाम रोशन हो और अन्य छात्रों को भी प्रेरणा मिले।

पंज प्यारे ने संगत का किया नेतृत्व, सजे-धजे रथ पर विराजे गुरु ग्रंथ साहिब

कार्यालय संवाददाता, बरेली

अमृत विचार: श्री गुरु तेग बहादुर साहिब जी की 350वीं शहीदी शताब्दी के उपलक्ष्य में असम से निकला विशाल नगर कीर्तन रविवार रात बरेली पहुंचा। संगत ने गुरु के शहीदी दिवस को समर्पित यात्रा का जगह-जगह स्वागत किया। सोमवार सुबह नगर कीर्तन में सजे-धजे रथ पर गुरु ग्रंथ साहिब विराजमान रहे, जिनके आगे पंज प्यारे संगत का नेतृत्व कर रहे थे।

डिफेंस कॉलोनी गुरुद्वारा से नगर कीर्तन की शुरुआत हुई। संगत ने कीर्तन, भजन और अरदास के साथ गुरु साहिब की शिक्षाओं और



शहीदी शताब्दी पर निकले नगर कीर्तन में शामिल पंज प्यारे।

● अमृत विचार

बलिदान का स्मरण किया। नगर कीर्तन में शामिल श्रद्धालु “वाहेगुरु जी का खालसा, वाहेगुरु जी की फतेह” के जयकारों से वातावरण

को गुंजायमान कर रहे थे। स्वागत की तैयारियों में शहर के विभिन्न गुरुद्वारों और धार्मिक संस्थाओं ने बढ़-चढ़कर हिस्सा



श्री गुरु तेग बहादुर साहिब जी की 350वीं शहीदी शताब्दी पर निकले नगर कीर्तन का स्वागत करने के लिए खड़े लोग।

● अमृत विचार

लिया। जगह-जगह लंगर और शबंत की व्यवस्था की गई। संगत ने पुष्प वर्षा कर नगर कीर्तन का अभिर्नंदन किया। रागी जत्थों ने भजन-कीर्तन

प्रस्तुत कर माहौल को आध्यात्मिक बना दिया। आयोजकों के अनुसार नगर कीर्तन का उद्देश्य गुरु तेग बहादुर

साहिब जी की शिक्षाओं को जन-जन तक पहुंचाना है। गुरु साहिब ने धार्मिक स्वतंत्रता और मानवता की रक्षा के लिए अपने प्राणों की

● गुरु तेग बहादुर साहिब की 350वीं शहीदी शताब्दी पर निकला नगर कीर्तन, बरेली में हुआ भव्य स्वागत

आहुति दी, इसी कारण उन्हें “हिंद की चादर” कहा जाता है। इस अवसर पर सरदार जसवंदर सिंह (आवला), सरदार सुरेंद्र सिंह, हरपाल सिंह बग्गा, गुरशरण सिंह, सरदार कुलवंत सिंह, अमरजीत सिंह, बलवंदर सिंह सहित बड़ी संख्या में श्रद्धालु मौजूद रहे। सभी ने गुरु साहिब के बताए मार्ग पर चलने का संकल्प लिया। नगर कीर्तन आगे काशीपुर के लिए रवाना हुआ, जहां अगली कड़ी में धार्मिक कार्यक्रम आयोजित किए जाएंगे।

पहले आओ, पहले पाओ के आधार पर प्रवेश का मौका

रुहेलखंड विश्वविद्यालय ने स्नातक और परास्नातक में प्रवेश के लिए एक बार फिर पंजीकरण खोलकर दिया अंतिम मौका

कार्यालय संवाददाता, बरेली

अमृत विचार : रुहेलखंड विश्वविद्यालय परिसर और संबद्ध महाविद्यालयों में स्नातक और परास्नातक के कई पाठ्यक्रमों में अभी सीटें रिक्त रह गई हैं। ऐसे में विश्वविद्यालय ने एक बार फिर से प्रवेश पंजीकरण के लिए पोर्टल खोल दिया है। इस बार विद्यार्थियों को पहले आओ, पहले पाओ के आधार पर प्रवेश दिया जाएगा।

कुलसचिव संजीव कुमार के मुताबिक छात्र हित एवं महाविद्यालयों के अनुरोध को दृष्टिगत रखते हुए कुलपति प्रो. केपी सिंह के आदेश अनुसार स्नातक एवं स्नातकोत्तर स्तर पर सभी पाठ्यक्रमों, डिप्लोमा के



● विश्वविद्यालय परिसर और महाविद्यालयों को 16 सितंबर तक रिक्त सीटों पर प्रवेश लेना होगा

विभिन्न पाठ्यक्रमों में परिसर और परास्नातक में रिक्त सीटों पर प्रवेश के लिए एक अंतिम अवसर दिया है। इसके बाद प्रवेश के लिए

सुधार परीक्षा के फार्म अब 16 तक भरे जाएंगे

बरेली, अमृत विचार : रुहेलखंड विश्वविद्यालय ने मुख्य परीक्षा- 2025 के स्नातक एवं स्नातकोत्तर (सामान्य एवं समस्त व्यावसायिक पाठ्यक्रम) के संस्थागत एवं भूतपूर्व छात्रों के वार्षिकी परीक्षा प्रणाली के अन्तर्गत परीक्षा सुधार परीक्षा आवेदन पत्र, छूटी हुई प्रयोगात्मक परीक्षा और विशेष अनुमति के अन्तर्गत (खेलकूद एवं शारीरिक शिक्षा एवं पर्यावरण विज्ञान) के परीक्षा आवेदन पत्र भरने की अंतिम तिथि बढ़ा दी है। अब छात्र 15 सितंबर तक ऑनलाइन फार्म भर सकेंगे। छात्रों को 16 सितंबर तक भरे हुए फार्म महाविद्यालय में जमा करने होंगे और महाविद्यालयों को ऑनलाइन फार्म सत्यापित करने होंगे। विशेष अनुमति के अन्तर्गत (खेलकूद एवं शारीरिक शिक्षा एवं पर्यावरण विज्ञान) के परीक्षा आवेदन पत्र भरे जाने के लिए छात्र को सबसे पहले रजिस्ट्रेशन फार स्पेशल परमिशन से रजिस्ट्रेशन करना होगा और इसके बाद रजिस्ट्रेशन नंबर से लॉगिन करके आवेदन करना होगा।

कोई भी तिथि विस्तारित करने पर विचार नहीं किया जाएगा। परिसर के विभागों और संबंधित महाविद्यालयों में रिक्त सीटों के

बारे जानकारी करने के बाद ही पंजीकरण कराएं। छात्र-छात्राएं सितंबर होगी। पूर्व में विभिन्न चरणों में पंजीकृत छात्र लेकिन

स्पेशल बैक परीक्षा फार्म की तिथि बढ़ी

रुहेलखंड विश्वविद्यालय ने मुख्य परीक्षा सत्र 2024-25 के स्नातक स्तर के बीए, बीएससी, बीकॉम पंचम एवं षष्ठम सेमेस्टर एवं स्नातकोत्तर के एमए, एमएससी एवं एमकॉम तृतीय एवं चतुर्थ सेमेस्टर) के स्पेशल बैक परीक्षा फार्म भरने की अंतिम तिथि बढ़ा दी है। अब छात्रों को 15 सितंबर तक ऑनलाइन परीक्षा फार्म भरने होंगे और 16 सितंबर तक भरे हुए फार्म महाविद्यालय में जमा करने होंगे, महाविद्यालयों को भरे हुए फार्म भी 16 सितंबर तक ऑनलाइन सत्यापित करने होंगे।

बरेली कॉलेज में मास कम्युनिकेशन में प्रवेश के लिए छात्र 15 तक कराएं पंजीकरण

बरेली, अमृत विचार : बरेली कॉलेज ने पीजी डिप्लोमा इन मास कम्युनिकेशन में प्रवेश के लिए एक बार फिर पंजीकरण खोल दिए हैं। डॉ. रमेश त्रिपाठी ने बताया कि विद्यार्थी 15 सितंबर तक कॉलेज के पोर्टल पर ऑनलाइन आवेदन कर सकते हैं।

प्रवेश न लेने वाले और वर्तमान में पंजीकृत नवीन छात्रों को पहले आयो पहले पायो के आधार पर प्रवेश 16 सितंबर तक होंगे।

सूअर पालन का महत्व बताया

बरेली, अमृत विचार: आईवीआरआई में सोमवार से सूकर पालन पर पांच दिवसीय प्रशिक्षण कार्यक्रम शुरू हुआ। इसमें ओडिशा के पशु चिकित्सा अधिकारियों को सूकर की आधुनिक तकनीक के बारे में जानकारी दी जाएगी। कार्यक्रम वेंटरनरी ऑफिसर ट्रेनिंग इंस्टीट्यूट ओडिशा की ओर से प्रायोजित है।

मुख्य अतिथि प्रसार शिक्षा की संयुक्त निदेशक डॉ.रूपसी तिवारी ने वैज्ञानिक सूअर पालन के महत्व को रेखांकित करते हुए जैव सुरक्षा, जलवायु अनुकूल आवास और बाजार संपर्क जैसी तकनीकों को

अपनाने पर बल दिया। पाठ्यक्रम निदेशक डॉ. अमित कुमार ने बताया कि प्रशिक्षण में कक्षा-आधारित सत्रों के साथ-साथ व्यावहारिक प्रशिक्षण भी दिया जाएगा। डॉ. मुकेश सिंह ने श्रेष्ठ प्रबंधन पद्धतियों और किसानोन्मुखी प्रसार को मृत्यु दर कम करने और फीड कन्वर्जन सुधारने में अहम बताया।

वरिष्ठ वैज्ञानिक डॉ. हरिओम पांडे ने वैज्ञानिक आधार पर प्रजनन, प्रिसिजन फीडिंग और सुदृढ़ स्वास्थ्य जैसे उपायों को लाभकारी बताया। प्रतिभागियों ने अपने क्षेत्रीय अनुभव साझा किए।

कार्यालय संवाददाता, बरेली

अमृत विचार : स्पोर्ट्स स्टेडियम में सोमवार को बरेली डिस्ट्रिक्ट फुटबॉल एसोसिएशन की ओर से आयोजित डिस्ट्रिक्ट फुटबॉल लीग की शुरुआत हुई। पहला लीग मैच एमईएस बरेली और फ्यूचर स्टार की टीम के आक्रामक रुख अपनाते हुए एमईएस को डिफेंस



गोल के लिए जद्दोजहद करते एमईएस और फ्यूचर स्टार के खिलाड़ी।

● स्पोर्ट्स स्टेडियम में सोमवार से शुरू हुई जिला स्तरीय फुटबॉल लीग

गोल बार से टकराकर बाहर निकल गई। इसके बाद खेल के 27वें मिनट में एमईएस के समर्थ ने मिले पास को बेहतरीन तरीके से गोल में बदलकर अपनी टीम को 1-0 की बढ़त दिला दी। गोल मिलने के बाद एमईएस ने गेंद पर अपना नियंत्रण मजबूत रखा और फ्यूचर को वापसी का ज्यादा मौका नहीं दिया। हालांकि हाफ टाइम के बाद

फ्यूचर स्टार ने रणनीति बदली और 38वें मिनट में आर्यन ने शानदार गोल कर अपनी टीम को 1-1 की बराबरी पर ला खड़ा किया। इसके बाद दोनों टीमों ने कड़ा संघर्ष किया, लेकिन कोई भी गोल नहीं कर सका और मैच रोमांचक ढंग पर समाप्त हुआ। इस मौके पर मुख्य अतिथि क्षेत्रीय क्रीड़ा अधिकारी चंचल मिश्रा सहित नसीर अख्तर, भूपेंद्र पाल सिंह, आरके त्रिवेदी, महेश चंद्र, आशु भारती, देवेन्द्र मिश्र, मनोज शर्मा, अनिल पुरीर और सुमित चौरसिया मौजूद रहे।

त्रिवटीनाथ मंदिर में 11 से शुरू होगी रासलीला- भक्तलीला

कार्यालय संवाददाता, बरेली

अमृत विचार : श्री राधा संकीर्तन मंडल की ओर से 11 से 18 सितंबर तक त्रिवटीनाथ मंदिर में रामलीला, रासलीला और भक्तलीला का आयोजन किया जाएगा। सोमवार को मंदिर में प्रेस वार्ता में मीडिया प्रभारी कैलाश चंद्र शर्मा ने बताया कि 10 सितंबर को नंदोत्सव व दशवातार के साथ कार्यक्रम की शुरुआत होगी। इसके बाद 11 सितंबर को तुलसी शालिग्राम विवाह, 12 सितंबर को

भक्त करमेती बाई, 13 सितंबर, बर्बरीक शीषदान व खाटू श्याम चरित्र, 14 सितंबर को शिव पार्वती विवाह, 15 सितंबर को सुदामा चरित्र, 16 सितंबर श्रीनाथ प्रकोटोत्सव, 17 सितंबर गोवर्धन पूजा, दानवीर कर्ण, 18 सितंबर राजदान व होली लीला का मंचन किया जाएगा। कथा का वाचन डॉ. देवकी नंदन महाराज करेंगे। प्रेस वार्ता के दौरान जुगल किशोर साबू, मोहन गुप्ता, सुरेश चंद्र अग्रवाल, नरसिंह मोदी, राम दयाल मोहता, नवीन गोयल आदि मौजूद रहे।

मास्टर क्लास

बोले अभिनेता अश्वत्थ : कलाकारों में जुनून, असली विकास तभी जब ट्रेनिंग और वर्कशॉप्स नियमित चलें

अभिनय नहीं, सतत प्रशिक्षण से खिलता है रंगमंच : अश्वत्थ भट्ट

कार्यालय संवाददाता, बरेली

अमृत विचार : सात दिवसीय बरेली नाट्य महोत्सव का अभिनेता सोरभ शुक्ला के चर्चित नाटक बर्फ के मंचन के साथ समापन हुआ।

समापन के बाद बरेली पहुंचे चर्चित फिल्म और रंगमंच अभिनेता अश्वत्थ भट्ट ने राजेन्द्र नगर स्थित ड्रामा ड्रॉपआउट्स कार्यालय पर सभी युवा रंगकर्मीयों के साथ एक विशेष थिएटर मास्टर क्लास आयोजित की। इसमें उन्होंने कहा कि बरेली का थिएटर बेहद

● बरेली नाट्य महोत्सव के बाद चली मास्टर क्लास में दिए सफलता के गुर

जुझारू है और यहां कलाकारों में जुनून की कोई कमी नहीं, लेकिन इसका असली विकास तभी संभव है जब पूरे सालभर नियमित रूप से ट्रेनिंग, वर्कशॉप्स और नाट्य शालाओं का आयोजन किया जाए। उन्होंने प्रतिभागियों को थिएटर प्रबंधन, अभिनय कार्यशालाओं की महत्ता, फिजिकल थिएटर, वॉयस एंड स्पीच की ट्रेनिंग की



मास्टर क्लास में थिएटर के बारे में जानकारी देते अश्वत्थ भट्ट।

● अमृत विचार

आवश्यकता और अनुशासन पर विस्तार से चर्चा की। अश्वत्थ भट्ट ने उदाहरणों के

जरिए बताया कि देशभर में थिएटर को मजबूती तभी मिली है, जब वहां सतत प्रशिक्षण की परंपरा बनी।

उन्होंने कहा कि किंचन की तैयारी केवल नाटक की रिहर्सल तक सीमित नहीं रहनी चाहिए, बल्कि कलाकारों की आवाज, शारीरिक भाषा और संवाद अभिव्यक्ति पर निरंतर अभ्यास आवश्यक है। इस अवसर पर ड्रामा ड्रॉपआउट्स समूह के सदस्य शुभा भट्ट भसीन, लव तोमर, माधुरी कश्यप, स्पर्श पटेल, अमन, हिमांशु, अर्शी सिंह, झलक वंगवार, मुनीश, अभिषेक, इशिता, खुशी भसीन, विजय और राजू चौहान सहित कई रंगकर्मी मौजूद रहे।